

4. ഗുണഭോക്താവ് സർക്കാരിന്റെ മറ്റ് പെൻഷൻ കൈപ്പറ്റുന്നവരായിരിക്കരുത്.
5. ടി ഗുണഭോക്താവിന് ആനുകൂല്യം ലഭിക്കുവാൻ അർഹതയുണ്ടെന്ന് ബന്ധപ്പെട്ട ജില്ലാ സാമൂഹികനീതി ഓഫീസർ സാക്ഷ്യപ്പെടുത്തിയിരിക്കണം.

നിലവിൽ ടി പദ്ധതി പ്രകാരം 1943 പേർക്കാണ് പ്രതിമാസ ധനസഹായം അനുവദിക്കുന്നത്. ഈ പദ്ധതി സംസ്ഥാന ഗവൺമെന്റാണ് നടപ്പിലാക്കുന്നത്. ടി പദ്ധതിയുടെ നടത്തിപ്പിനായി കേന്ദ്ര ഗവൺമെന്റിന്റെ സഹായമൊന്നും ലഭിക്കുന്നില്ല.

(ബി) ഈ പദ്ധതിയുടെ ആനുകൂല്യം ലഭിക്കുന്നതിനായി പ്രസ്തുത അപേക്ഷ ഐ.സി.ഡി.എസ്. സൂപ്പർവൈസർ/ സി.ഡി.പി.ഒ. എന്നിവർ ശുപാർശ ചെയ്ത് ബന്ധപ്പെട്ട ജില്ലാ സാമൂഹികനീതി ഓഫീസർക്ക് സമർപ്പിക്കേണ്ടതാണ്. ജില്ലാ സാമൂഹികനീതി ഓഫീസർ ആയത് പരിശോധിച്ച ശേഷം ശുപാർശ ചെയ്ത് കേരള സാമൂഹ്യ സുരക്ഷാ മിഷൻ സമർപ്പിക്കേണ്ടതാണ്. ഗുണഭോക്താക്കൾക്ക് ആനുകൂല്യം വിതരണം ചെയ്യുന്നത് കേരള സാമൂഹ്യ സുരക്ഷാ മിഷൻ മുഖേനയാണ്.

അംഗപരിമിതർക്ക് സ്ഥിരനിയമനം

235 (4335) ശ്രീ. എം. രാജഗോപാലൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

(എ) അംഗപരിമിതരായവരുടെ താൽക്കാലിക നിയമനം സ്ഥിരപ്പെടുത്താൻ നടപടികൾ സ്വീകരിച്ചിട്ടുണ്ടോ;

(ബി) അംഗപരിമിതരായ എത്രപേർ താൽക്കാലികമായി ജോലി ചെയ്യുന്നുണ്ടെന്നും എത്രപേർക്ക് കഴിഞ്ഞ പത്തുവർഷ കാലയളവിനുള്ളിൽ സ്ഥിരനിയമനം നൽകിയിട്ടുണ്ടെന്നും വ്യക്തമാക്കാമോ?

ഉത്തരം

(എ&ബി) താൽക്കാലികമായി വിവിധ വകുപ്പുകളിൽ സേവനമനുഷ്ഠിക്കുന്ന അംഗപരിമിതരുടെ എണ്ണം ഈ വകുപ്പിൽ ലഭ്യമല്ല. 1993 മുതൽ 2003 വരെ വിവിധ കാലയളവിൽ എംപ്ലോയ്മെന്റ് എക്സ്ചേഞ്ച് മുഖേന ജോലി ചെയ്തിരുന്ന അംഗപരിമിതരെ വിവിധ ഉത്തരവുകൾ മുഖേന സ്ഥിരപ്പെടുത്തിയിട്ടുണ്ട്.

ഭിന്നലിംഗക്കാരുടെ പ്രശ്നങ്ങൾ